

**പതിനാലാം കേരള നിയമസഭ
പതിനാറാം സമ്മേളനം**


നക്ഷത്രചിഹ്നമിടാത്ത
ചോദ്യം നം. 4378

13.11.2019 ലെ മറുപടിയ്ക്ക്.

മാവേലിക്കര നിയോജക മണ്ഡലത്തിൽ പട്ടികജാതി പട്ടികവർഗ്ഗ പിന്നോക്ക ക്ഷേമ വകുപ്പ് നടപ്പിലാക്കിയ പദ്ധതികൾ

<p align="center">ചോദ്യം ശ്രീ.ആർ. രാജേഷ്</p>	<p align="center">ഉത്തരം എ. കെ. ബാലൻ പട്ടിക ജാതി - പട്ടിക വർഗ്ഗ പിന്നോക്ക സമുദായ ക്ഷേമവും നിയമവും സാംസ്കാരികവും പാർലമെന്ററികാര്യവും വകുപ്പു മന്ത്രി</p>
<p>(എ) ഈ സർക്കാർ അധികാരമേറ്റ ശേഷം മാവേലിക്കര നിയോജക മണ്ഡലത്തിൽ പട്ടികജാതി-പട്ടികവർഗ്ഗ പിന്നോക്ക ക്ഷേമ വകുപ്പ് നടപ്പിലാക്കിയ പദ്ധതികളുടെയും അനുവദിച്ച പദ്ധതികളുടെയും വിശദവിവരം ലഭ്യമാക്കുമോ:</p>	<p>(എ) ഈ സർക്കാർ അധികാരമേറ്റശേഷം മാവേലിക്കര നിയോജക മണ്ഡലത്തിൽ പട്ടികജാതി വികസന വകുപ്പ് മുഖേന നടപ്പിലാക്കിയ പദ്ധതികളുടേയും അനുവദിച്ച പദ്ധതികളുടെയും വിശദവിവരം ചുവടെ ചേർക്കുന്നു.</p> <p>1. അംബേദ്കർ ഗ്രാമം 2016-17 ഐക്കത്ത് വിള കോളനി, ഐ.കെ.എസ്. കോളനി</p> <p>2. കോർപ്പസ് ഫണ്ട് 2018-19 ക്ലാത്തറ കോളനി - കെ.പി.എം.എസ് പുഞ്ച റോഡ് ക്ലാത്തറ കോളനി - കഴിവിള ജംഗ്ഷൻ റോഡ് പത്തിമുല കോളനി റോഡ്</p> <p>പട്ടികവർഗ്ഗ വികസന വകുപ്പ് മാവേലിക്കര നിയോജക മണ്ഡലത്തിൽ "ആശിക്കം ഭൂമി ആദിവാസിയ്ക്കു സ്വന്തം" പദ്ധതി പ്രകാരം ഭൂമി വാങ്ങി നൽകിയിട്ടുള്ള വള്ളിക്കുന്നം ഗ്രാമപഞ്ചായത്തിലെ ആറ് പട്ടികവർഗ്ഗ കുടുംബങ്ങൾക്കും പാലമേൽ പഞ്ചായത്തിലെ നാല് പട്ടികവർഗ്ഗ കുടുംബങ്ങൾക്കും ചേർത്ത് പത്ത് കുടുംബങ്ങൾക്ക് ഭവന നിർമ്മാണ ധനസഹായം അനുവദിച്ചു വരുന്നു. കൂടാതെ വള്ളിക്കുന്നം ഗ്രാമപഞ്ചായത്തിലെ ആറ് കുടുംബങ്ങൾക്ക് കിണർ നിർമ്മാണത്തിന് ധനസഹായം അനുവദിച്ചിട്ടുണ്ട്.</p> <p>പിന്നാക്ക വിഭാഗ വികസന വകുപ്പ് നിലവിൽ മണ്ഡലം കേന്ദ്രീകരിച്ച് പദ്ധതികളൊന്നും തന്നെ നടപ്പിലാക്കി വരുന്നില്ല. സംസ്ഥാനമൊട്ടാകെ നടപ്പാക്കി വരുന്ന വികസന, വിദ്യാഭ്യാസ പദ്ധതികളുടെ ആനുകൂല്യം ടി മണ്ഡലത്തിലെ അർഹരായ ഗുണഭോക്താക്കൾക്കും ലഭ്യമാകുന്നുണ്ട്. നിലവിൽ നടപ്പാക്കി വരുന്ന പദ്ധതികളുടെ വിശദാംശങ്ങൾ അനുബന്ധമായി ചേർക്കുന്നു.</p>

(ബി)	ഇവയിൽ പൂർത്തിയാക്കിയവ, പൂർത്തിയാക്കാനാത്തവ, ആരംഭിക്കാനുള്ളവ എന്നിങ്ങനെ ഇനം തിരിച്ച് വിശദമാക്കാമോ?	(ബി)	<p>പ്രവർത്തി നിലവിലെ അവസ്ഥ</p> <p>1. അംബേദ്കർ ഗ്രാമം 2016-17</p> <p>ഐക്കത്ത് വിള കോളനി പ്രവർത്തി ആരംഭിച്ചിട്ടുണ്ട് ഐ.കെ.എസ് കോളനി ആരംഭിച്ചിട്ടില്ല</p> <p>2. കോർപ്പസ് ഫണ്ട് 2018-19</p> <p>ക്ലാത്തറ കോളനി - ആരംഭിച്ചിട്ടുണ്ട് കെ.പി.എം.എസ് പുഞ്ച റോഡ്</p> <p>ക്ലാത്തറ കോളനി - പൂർത്തിയാക്കി കഴിവിള ജംഗ്ഷൻ റോഡ്</p> <p>പത്തിമൂല കോളനി പൂർത്തിയാക്കി റോഡ്</p> <p>പട്ടികവർഗ്ഗ വികസന വകുപ്പുമായി ബന്ധപ്പെട്ട് പ്രസ്തുത പദ്ധതിയിൽ ഭവന നിർമ്മാണം പൂർത്തിയാക്കിയിട്ടില്ല. നാല് കുടുംബങ്ങൾക്കുള്ള കിണർ നിർമ്മാണം പൂർത്തിയാക്കിയിട്ടുണ്ട്</p>
(സി)	പദ്ധതികൾ പൂർത്തിയാക്കുന്നതിന് സ്വീകരിച്ച നടപടികൾ വിശദമാക്കാമോ?	(സി)	<p>പട്ടികജാതി വികസന വകുപ്പുമായി ബന്ധപ്പെട്ട് ഏജൻസികളെയും ഉദ്യോഗസ്ഥരെയും ഉൾപ്പെടുത്തി രണ്ട് തവണ അവലോകന യോഗങ്ങൾ സംഘടിപ്പിച്ചു. ജില്ലാതലത്തിലും ബ്ലോക്ക് തലത്തിലും ഏജൻസികളുമായി ബന്ധപ്പെട്ട് പണി പൂർത്തിയാക്കുന്നതിനുള്ള നടപടി സ്വീകരിച്ചു വരുന്നു.</p> <p>പട്ടികവർഗ്ഗ വികസന വകുപ്പുമായി ബന്ധപ്പെട്ട് 2019 ജൂൺ മാസമാണ് ഭവന നിർമ്മാണത്തിന് ധനസഹായം അനുവദിച്ചത്. ആയത് അടിയന്തിരമായി പൂർത്തിയാക്കുന്നതിന് ഗുണഭോക്താക്കൾക്ക് നിർദ്ദേശം നൽകിയിട്ടുണ്ട്. പത്ത് കുടുംബങ്ങൾക്ക് അനുവദിച്ച ഭവന നിർമ്മാണത്തിൽ 6 കുടുംബങ്ങളുടെ ഭവന നിർമ്മാണം മൂന്നാം ഘട്ടത്തിലും 4 ഗുണഭോക്താക്കളുടെ ഭവന നിർമ്മാണം രണ്ടാം ഘട്ടത്തിലുമാണ്.</p>


 സെക്ഷൻ കൗണ്ടർ

അനുബന്ധം
വകുപ്പ് നടപ്പിലാക്കുന്ന പദ്ധതികൾ

1. ഒ.ബി.സി പ്രിമേട്രിക് സ്റ്റോളർഷിപ്പ്

50% കേന്ദ്ര സഹായത്തോടെ പിന്നാക്ക വിഭാഗ വികസന വകുപ്പ് നടപ്പിലാക്കുന്ന പദ്ധതിയാണ് ഒ.ബി.സി പ്രിമേട്രിക് സ്റ്റോളർഷിപ്പ്. സംസ്ഥാനത്തെ സർക്കാർ/എയ്ഡഡ് സ്കൂളുകളിലെ ഒന്ന് മുതൽ പത്ത് വരെ ക്ലാസുകളിൽ പഠിക്കുന്ന, കുടുംബവാർഷിക വരുമാനം 2,50,000/- രൂപയിൽ അധികരിക്കാത്ത വിദ്യാർത്ഥികൾക്കാണ് സ്റ്റോളർഷിപ്പ് അനുവദിക്കുന്നത്.

2. ഒ.ബി.സി പോസ്റ്റ്മെട്രിക് സ്റ്റോളർഷിപ്പ്

100% കേന്ദ്ര സഹായത്തോടെ പിന്നാക്ക വിഭാഗ വികസന വകുപ്പ് നടപ്പിലാക്കുന്ന പദ്ധതിയാണ് ഒ.ബി.സി പോസ്റ്റ്മെട്രിക് സ്റ്റോളർഷിപ്പ്. ഹയർ സെക്കന്ററി തലത്തിൽ പഠിക്കുന്ന ഒ.ബി.സി വിഭാഗം വിദ്യാർത്ഥികൾക്ക് പട്ടികജാതി വികസന വകുപ്പിന്റെ ഇ - ഗ്രാന്റ്സ് സംവിധാനം വഴിയും, മറ്റ് തിരഞ്ഞെടുക്കപ്പെട്ട കോഴ്സുകൾക്കുപിന്നാക്ക വിഭാഗ വികസന വകുപ്പ് നേരിട്ടും ആണ് അനുകൂല്യം അനുവദിക്കുന്നത്. കുടുംബ വാർഷിക വരുമാന പരിധി 1.5 ലക്ഷം രൂപയാണ്.

3. ഒ.ഇ.സി പ്രിമേട്രിക് വിദ്യാഭ്യാസാനുകൂല്യങ്ങൾ

പട്ടികജാതി വിദ്യാർത്ഥികൾക്കുസമാനമായ വിദ്യാഭ്യാസാനുകൂല്യങ്ങൾ അനുവദിക്കുന്നതിന് മറ്റു പിന്നാക്ക സമുദായങ്ങളിലെ ഏറ്റവും പിന്നാക്കം നിൽക്കുന്ന 7 ജാതികളെ മുൻപു വിഭാഗമായി കണക്കാക്കി വരുമാനപരിധി ഇല്ലാതെയും ഒ.ഇ.സി.യ്ക്ക് തുല്യമായ വിദ്യാഭ്യാസാനുകൂല്യം നൽകുന്നതിന് വേണ്ടി തിരഞ്ഞെടുത്ത 30 സമുദായങ്ങൾക്ക് 6 ലക്ഷം രൂപ വരുമാനപരിധിയിലും വിദ്യാഭ്യാസാനുകൂല്യം അനുവദിച്ചു വരുന്നു.

4. ഒ.ഇ.സി പോസ്റ്റ്മെട്രിക് വിദ്യാഭ്യാസാനുകൂല്യങ്ങൾ

പട്ടികജാതി വിദ്യാർത്ഥികൾക്കുസമാനമായ വിദ്യാഭ്യാസാനുകൂല്യങ്ങൾ അനുവദിക്കുന്നതിന് മറ്റു പിന്നാക്ക സമുദായങ്ങളിലെ ഏറ്റവും പിന്നാക്കം നിൽക്കുന്ന 7 ജാതികളെ മുൻപു വിഭാഗമായി കണക്കാക്കി വരുമാനപരിധി ഇല്ലാതെയും ഒ.ഇ.സി.യ്ക്ക് തുല്യമായ വിദ്യാഭ്യാസാനുകൂല്യം നൽകുന്നതിന് വേണ്ടി തിരഞ്ഞെടുത്ത 30 സമുദായങ്ങൾക്ക് 6 ലക്ഷം രൂപ വരുമാനപരിധിയിലും വിദ്യാഭ്യാസാനുകൂല്യം അനുവദിച്ചു വരുന്നു. സർക്കാർ, എയ്ഡഡ്, സ്വാശ്രയ പ്രൊഫഷണൽ കോളേജുകളിലെ കോഴ്സുകളിൽ മുഴുവൻ ഫീസും പ്രതിമാസ സ്റ്റൈപ്പന്റ്, ലംപ്സം ഗ്രാന്റ്, ഹോസ്റ്റലിൽ താമസിച്ചു പഠിക്കുന്നതിന് ഹോസ്റ്റൽ ഫീസ് എന്നിവയും പോസ്റ്റ്മെട്രിക് തലത്തിൽ അനുവദിക്കുന്നു. സർക്കാർ/എയ്ഡഡ് സ്ഥാപനങ്ങളിലെ ആർട്സ് ആന്റ് സയൻസ് കോഴ്സുകളിൽ നിയമാനുസൃതമായ എല്ലാ ഫീസുകളും നൽകി വരുന്നു.

5. ഒ.ബി.സി പോസ്റ്റ്മെട്രിക് ഹോസ്റ്റൽ

ഹോസ്റ്റൽ സൗകര്യങ്ങളുടെ അപര്യാപ്ത കാരണം പഠനം തുടരുന്നതിന് ബുദ്ധിമുട്ട് അനുഭവിക്കുന്ന പിന്നാക്ക സമുദായ വിദ്യാർത്ഥികൾക്കുതാമസിച്ചു പഠിക്കുന്നതിനായി ഹോസ്റ്റൽ കെട്ടിടം നിർമ്മിക്കുന്നതിന് കേന്ദ്രസഹായത്തോടെ നടപ്പാക്കുന്ന പദ്ധതിയാണിത്. സർവ്വകലാശാലകൾക്കും പ്രൊഫഷണൽ വിദ്യാഭ്യാസ സ്ഥാപനങ്ങൾക്കും മുൻഗണന നൽകുന്നു. ഹോസ്റ്റലിന്റെ നടത്തിപ്പും നിയന്ത്രണവും അതാത് സ്ഥാപനങ്ങൾക്കാണ്.

6. എംപ്ലോയബിലിറ്റി എൻഹാൻസ്മെന്റ് പ്ലാൻ

വിദ്യാഭ്യാസവ്യവസ്ഥയെ പിന്നാക്ക വിഭാഗക്കാരുടെ ഉദ്യോഗാർത്ഥികൾക്കുപ്രചോദനം നൽകുകയും അവരുടെ യോഗ്യതയനുസരിച്ചുള്ള മികച്ച ഉദ്യോഗം കരസ്ഥമാക്കുന്നതിനായി മെഡിക്കൽ / എഞ്ചിനീയറിംഗ് എൻട്രൻസ്, ബാങ്കിംഗ് സർവ്വീസ്, സിവിൽ സർവ്വീസ്, UGC/NET/JRF, GATE/MAT തുടങ്ങിയ വിവിധ മത്സര പരീക്ഷാപരിശീലനങ്ങൾക്ക് ധനസഹായം അനുവദിക്കുന്ന പദ്ധതിയാണ്. പ്രൊഫഷണൽ ബിരുദധാരികൾക്ക് Startup-കൾ ആരംഭിക്കുന്നതിനുള്ള വായ്പാധിഷ്ഠിത ഗ്രാന്റ് എന്നിവ ഈ സ്കീമിൽ ഉൾപ്പെടുത്തി നടപ്പിലാക്കി വരുന്നുണ്ട്. സിക്കിൾ സെൽ അനീമിയ ബാധിച്ചവർക്കുള്ള സ്വയംതൊഴിൽ ഗ്രാന്റ് പദ്ധതി മുൻ വർഷം നടപ്പാക്കിയിരുന്നു. നടപ്പു വർഷം മുതൽ പ്രളയബാധിത പ്രദേശങ്ങളിലെ പരമ്പരാഗത തൊഴിൽ സമൂഹങ്ങളുടെ ജീവനോപാധി പുനസ്ഥാപന ധനസഹായം, ദാരിദ്ര്യ രേഖയ്ക്ക് താഴെയുള്ള പിന്നാക്ക വിഭാഗ കുടുംബങ്ങൾക്ക് സ്വയംതൊഴിൽ ഗ്രാന്റ് എന്നീ ഘടകങ്ങളും ഈ പദ്ധതിയുടെ ഭാഗമായി നടപ്പാക്കുന്നതിനും ലക്ഷ്യമിടുന്നു.

7. പരമ്പരാഗത മൺപാത്ര നിർമ്മാണ തൊഴിലാളികൾക്കുള്ള ധനസഹായം

ഒ.ബി.സി വിഭാഗങ്ങളിൽപ്പെട്ട പരമ്പരാഗത മൺപാത്ര തൊഴിലാളികളുടെ തൊഴിൽ നവീകരിക്കുന്നതിന് ആധുനിക യന്ത്രസാമഗ്രികൾ വാങ്ങുന്നതിനും വേണ്ടി പരമാവധി 50,000/- രൂപ രണ്ട് ഗഡുക്കളായി ധനസഹായം അനുവദിക്കുന്ന പദ്ധതി വകുപ്പ് നടപ്പിലാക്കി വരുന്നു.

8. ഓവർസീസ് സ്റ്റോളർഷിപ്പ്

ഒ.ബി.സി വിഭാഗങ്ങളിൽപ്പെട്ട ഉന്നത പഠന നിലവാരം പുലർത്തിവരുന്ന വിദ്യാർത്ഥികൾക്ക് വിദേശ സർവ്വകലാശാലകളിൽ മെഡിക്കൽ / എഞ്ചിനീയറിംഗ് / പ്യൂവർ സയൻസ് / അഗ്രികൾച്ചർ / മാനേജ്മെന്റ് / സോഷ്യൽ സയൻസ്, നിയമം (PG, PhD) കോഴ്സുകളിൽ ഉപരിപഠനം നടത്തുന്നതിനുള്ള

അവസരം ഒരുക്കി നടപ്പാക്കുന്ന പദ്ധതികളാണ് ഓവർസീസ് മിഷൻ. മിഷൻ പദ്ധതി പദ്ധതി പദ്ധതി 10 ലക്ഷം രൂപ വരെയാണ് സ്റ്റോളർഷിപ്പ് നിരക്ക്.

9. കരിയർ ഇൻ പ്രൈവറ്റ് ഇൻഡസ്ട്രി (എ പബ്ലിക് പ്രൈവറ്റ് പാർട്ടിസിപ്പേഷൻ)

സ്വകാര്യ മേഖലയിൽ പിന്നാക്ക വിഭാഗങ്ങളുടെ തൊഴിൽ പങ്കാഴിതരം വർദ്ധിപ്പിക്കുന്നതിന് പൊതു സ്വകാര്യ പങ്കാളിത്തത്തോടെ വാഹന രംഗം, ഹോട്ടൽ വ്യവസായ രംഗം, ലോജിസ്റ്റിക് രംഗം, പോളിമർ ഇൻഡസ്ട്രി എന്നീ മേഖലകളിൽ പരിശീലനവും, തൊഴിലും ഉറപ്പു നൽകുന്ന പദ്ധതിയാണിത്. പരിശീലന കാലയളവിലെ ട്യൂഷൻ ഫീസ്/സ്റ്റൈപ്പന്റ് ഇനങ്ങളിലായി പ്രതിമാസം പരമാവധി 8000 രൂപ വരെ അനുവദിക്കുന്നു.

10. പരമ്പരാഗത ബാർബർ തൊഴിലാളികൾക്കുള്ള ധനസഹായം

ഗ്രാമീണ മേഖലകളിലെ പരമ്പരാഗത ബാർബർ തൊഴിലാളികൾക്ക് ബാർബർഷോപ്പ് സ്ഥാപിക്കുന്നതിന് പരമാവധി 25,000/- രൂപ വരെ രണ്ട് ഗഡുക്കളായി ഗ്രാന്റ് അനുവദിക്കുന്നു.

11. പരമ്പരാഗത കരകൗശല പണിക്കാർക്കുള്ള നൈപുണ്യ വികസന പരിശീലനത്തിനും ടൂൾകിറ്റിനുമുള്ള ധനസഹായം

പിന്നാക്ക സമുദായങ്ങളിൽപ്പെട്ട പരമ്പരാഗത തൊഴിൽ മേഖലയിലെ തൊഴിലാളികളുടെ നൈപുണ്യ വികസിപ്പിക്കുന്നതിനും ടൂൾകിറ്റ് നൽകുന്നതിനും ആവിഷ്കരിച്ചിരിക്കുന്ന പദ്ധതിയാണ്. പരമാവധി 25000/- രൂപ ഗ്രാന്റ് ആയി അനുവദിക്കുന്നു.

12. അഡ്വക്കേറ്റ് ഗ്രാന്റ്

ജൂഡീഷ്യറിയിൽ പിന്നാക്ക സമുദായങ്ങളിൽപ്പെട്ടവരുടെ പ്രാതിനിധ്യം വർദ്ധിപ്പിക്കുന്നതിനായി അഭിഭാഷകരായി പ്രാക്ടീസ് ചെയ്യുന്നതിന് പരമാവധി 3 വർഷത്തേക്ക് ഗ്രാന്റ് നൽകുന്ന പദ്ധതിയാണിത്. അർഹരായ ഗുണഭോക്താവിന് പ്രതിവർഷം 12000/- രൂപ അനുവദിക്കുന്നു.

13. വിശ്വകർമ്മജർക്കുള്ള പെൻഷൻ

മറ്റ് പെൻഷനുകളൊന്നും ലഭിക്കാത്ത 60 വയസ്സ് കഴിഞ്ഞ, ദാരിദ്ര്യരേഖയ്ക്ക് താഴെയുള്ള പരമ്പരാഗത വിശ്വകർമ്മജർക്ക് പ്രതിമാസം 1100/- രൂപ പെൻഷൻ അനുവദിക്കുന്ന പദ്ധതിയാണിത്.

14. കംഭാര കോളനി വികസനം (പ്ലാൻ)

പിന്നാക്ക വിഭാഗങ്ങളിലെ ദുർബല വിഭാഗങ്ങളായ കംഭാര സമുദായങ്ങൾ തിങ്ങിപ്പാർക്കുന്ന പ്രദേശങ്ങളുടെ സമഗ്ര പുരോഗതിയ്ക്ക് പരമാവധി 1 കോടി രൂപ അനുവദിക്കുന്ന പദ്ധതിയാണിത്. കംഭാര കോളനി/സങ്കേതങ്ങളിലെ അടിസ്ഥാന സൗകര്യം മെച്ചപ്പെടുത്തി തൊഴിൽശേഷിയും തൊഴിൽ ദിനങ്ങളും വർദ്ധിപ്പിക്കുന്നതിനും സ്ഥായിയായ സാമൂഹ്യ വികസനം നേരിടുന്നതിനാണ് പദ്ധതിയിലൂടെ ഉദ്ദേശിക്കുന്നത്.

മി.നോ. 2. 